

महाराष्ट्र राज्य उर्दू साहित्य अकादमीच्या
शासकीय आणि अशासकीय समितीची रचना
करणेबाबत..

महाराष्ट्र शासन
अल्पसंख्याक विकास विभाग
शासन निर्णय क्रमांक: उसाअ २०२५/प्र.क्र.४१/का.४
हुतात्मा राजगुरु चौक, मादाम कामा रोड,
मंत्रालय, मुंबई -४०० ०३२.
तारीख: २९.१०.२०२५

वाचा -

शासन निर्णय, पर्यटन व सांस्कृतिक कार्य विभाग, क्रमांक: शासन निर्णय साप्रवि/ इयुए/ १०७५/ एल-
जेजे, दि.१६.८.१९७५

प्रस्तावना

उर्दू भाषेचे जतन, संवर्धन व प्रसार होण्याच्या दृष्टीने वरील संदर्भ क्र.१ येथे उल्लेखित शासन निर्णयान्वये
महाराष्ट्र राज्य उर्दू साहित्य अकादमी ची स्थापना करण्यात आलेली आहे. सदर अकादमीवर नियुक्त करावयाचे
शासकीय व अशासकीय सदस्य यांची रचना निश्चित करण्याची बाब शासनाच्या विचाराधीन होती.

शासन निर्णय

महाराष्ट्र राज्य उर्दू साहित्य अकादमीवर नियुक्त करावयाच्या शासकीय व अशासकीय सदस्यांची विहित
अटी व शर्तीनुसार खालीलप्रमाणे रचना करण्यास याद्वारे मान्यता देण्यात येत आहे.

२. अ) शासकीय/अशासकीय सदस्य रचना :-

अ.क्र.	सदस्य	पद
	शासकीय	
१	अध्यक्ष (पदसिद्ध)	मा.मंत्री (अल्पसंख्याक विकास)
२	उपाध्यक्ष (पदसिद्ध)	मा.राज्यमंत्री (अल्पसंख्याक विकास)
३	शासकीय सदस्य (पदसिद्ध)	अप्पर मुख्य सचिव/प्रधान सचिव/सचिव, अल्पसंख्याक विकास विभाग
४	सदस्य सचिव	महाराष्ट्र राज्य उर्दू साहित्य अकादमीचे कामकाज पाहणारे अल्पसंख्याक विकास विभागातील सह सचिव/उपसचिव
५	सहाय्यक सदस्य सचिव	महाराष्ट्र राज्य उर्दू साहित्य अकादमीचे कामकाज पाहणारे अल्पसंख्याक विकास विभागातील अवर सचिव
	अशासकीय	
६	कार्यकारी अध्यक्ष (१)	राज्यातील नामवंत उर्दू साहित्यकार/कवी/समीक्षक/उर्दू भाषा वा साहित्यातील संशोधक
७	अशासकीय सदस्य (१२)	उर्दू भाषेतील साहित्यिक, लेखक, कवी, समीक्षक, संशोधक, प्राध्यापक शिक्षक व पत्रकार या संवर्गातील नामवंतामधून पुढीलप्रमाणे १२ अशासकीय सदस्यांची प्रदेशनिहाय निवड करण्यात यावी- मुंबई विभाग -२ सदस्य कोकण विभाग - २ सदस्य मराठवाडा विभाग -२ सदस्य

	खानदेश विभाग- २ सदस्य
	विदर्भ विभाग- २ सदस्य
	पुणे विभाग-२ सदस्य

ब) अशासकीय सदस्यांचा कालावधी :-

अकादमीचे कार्याध्यक्ष व १२ अशासकीय सदस्यांचा कार्यकाळ त्यांच्या नियुक्तीच्या दिनांकापासून ५ वर्षांचा किंवा शासनाच्या पुढील आदेशापर्यंत, यापैकी जे अगोदर घडेल तोपर्यंत सुरु राहील.

अशासकीय सदस्यांची नियुक्ती संपुष्टात आली तरी, अकादमीवर नियुक्त शासकीय सदस्य हे अकादमीचे कामकाज पुढे चालू ठेवतील. पर्यायाने अकादमीचे अस्तित्व पुढे चालू राहील.

क) सदस्यांची कर्तव्ये :-

- १) महाराष्ट्र राज्य उर्दू साहित्य अकादमीवर नियुक्त सदस्य हे उर्दूच्या सर्वांगीण विकासासाठी कार्य करतील. त्याचप्रमाणे राज्य भाषा मराठी व उर्दू या दोन भाषांमध्ये भाषांतराद्वारे व अन्य साहित्यिक प्रयत्नाने कल्पनांची देवाण घेवाण करण्यासाठी विविध योजना कार्यान्वित करतील.
- २) अकादमीच्या विविध कार्यक्रमांचे आयोजन करण्याची जबाबदारी उर्दू अकादमीच्या कार्यालयाची असेल अर्थात या कार्यक्रमासाठी अकादमीच्या सदस्यांच्या मार्गदर्शनाखाली व सहकार्याने अकादमीचे अधिकारी शासन मान्य नियम व विहित पद्धतीनुसार कार्यक्रमांचे आयोजन करणे व त्यासाठी निधी खर्च करण्यास जबाबदार असतील.

ड) अनुज्ञेय भत्ते :

महाराष्ट्र राज्य उर्दू साहित्य अकादमीवर नियुक्त केलेल्या सदस्यांना राज्य स्तरावरील समिती/ मंडळ/आयोग यावर नियुक्त केलेल्या अशासकीय सदस्यांना शासनानेद्वारे अनुज्ञेय ठरविण्यात आलेल्या दरांनी प्रवास भत्ता व दैनिक भत्ता अनुज्ञेय राहिल. प्रवास भत्त्याच्या देयकावर प्रति स्वाक्षरी करण्याचे अधिकार शासन नियुक्त करेल त्या आहरण व संवितरण अधिकारी, अल्पसंख्याक विकास विभाग यांना राहील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०२९१६१३१९९७१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद शेणॉय)

उप सचिव, महाराष्ट्र शासन

प्रत,

१. मा.राज्यपाल यांचे प्रधान सचिव, राजभवन, मुंबई

२. मा.सभापती, विधान परिषद यांचे खाजगी सचिव, विधान भवन, मुंबई
३. मा.अध्यक्ष, विधान सभा यांचे खाजगी सचिव, विधान भवन, मुंबई
४. मा.मुख्यमंत्री यांचे अपर मुख्य सचिव, मुख्यमंत्री कार्यालय, मंत्रालय, मुंबई
५. मा.उप मुख्यमंत्री यांचे खाजगी सचिव, मंत्रालय, मुंबई
६. मा.उप मुख्यमंत्री (वित्त व नियोजन) यांचे खाजगी सचिव, मंत्रालय, मुंबई
७. मा.विरोधी पक्षनेता, विधान परिषद/ विधानसभा यांचे खाजगी सचिव, महाराष्ट्र विधानमंडळ सचिवालय, मुंबई
८. मा.मंत्री (अल्पसंख्याक विकास) यांचे, मंत्रालय मुंबई यांचे खाजगी सचिव,
९. मा.राज्यमंत्री (अल्पसंख्याक विकास) यांचे, मंत्रालय मुंबई यांचे खाजगी सचिव,
१०. मा.मंत्री व राज्यमंत्री यांचे खाजगी सचिव (सर्व), मंत्रालय, मुंबई
११. मा.संसद सदस्य/विधानसभा/विधानपरिषद सदस्य, (सर्व),
१२. मा.मुख्य सचिव, महाराष्ट्र शासन
१३. अपर मुख्य सचिव/प्रधान सचिव/सचिव (सर्व)
१४. सचिव, अल्पसंख्याक विकास विभाग, मंत्रालय, मुंबई यांचे स्वीय सहाय्यक
१५. महालेखापाल (लेखा परिक्षा) महाराष्ट्र-१/२ मुंबई / नागपूर
१६. महालेखापाल (लेखा अनुज्ञेयता) महाराष्ट्र-१/२ मुंबई / नागपूर
१७. विभागीय आयुक्त(सर्व)
१८. जिल्हाधिकारी (सर्व)
१९. अधिदान व लेखा अधिकारी, मुंबई
२०. निवासी लेखा अधिकारी, मुंबई
२१. सह सचिव, अल्पसंख्याक विकास विभाग, मंत्रालय, मुंबई यांचे स्वीय सहाय्यक,
२२. अवर सचिव (सर्व), अल्पसंख्याक विकास विभाग, मंत्रालय, मुंबई
२३. अधिक्षक नि कार्यकारी अधिकारी, महाराष्ट्र राज्य उर्दू साहित्य अकादमी, मुंबई
२४. कक्ष अधिकारी (सर्व), अल्पसंख्याक विकास विभाग, मंत्रालय, मुंबई
२५. निवड नस्ती/ संग्रहार्थ/का-४.